

## جیلوں کے نظام میں اصلاحات ناگزیر ہیں، ممنون حسین

**صدر کا جیلوں میں اصلاح پر مرتب رپورٹ پیش کرنے کے موقع پر اظہار خیال**

اسلام آباد (اے پی پی) صدر مملکت ممنون حسین نے کہا ہے کہ قیدیوں کی بہتری کے لئے اخلاقی و ذہنی تربیت کے ذریعے نہ صرف جرائم پر قابو پانا ممکن ہو جائے گا بلکہ جیلوں میں بند قیدیوں کو معاشرے کا کارآمد حصہ بھی بنایا جاسکے گا، اس پس منظر میں جیلوں کے نظام میں اصلاحات ناگزیر ہیں۔ یہ بات انہوں نے بدھ کو وفاقی محتسب سیکرٹریٹ کے زیر اہتمام جیلوں میں اصلاح کے لئے مرتب کی گئی (باقی صفحہ 5 نمبر 47)

بقیہ نمبر 47 صدر ممنون

رپورٹ پیش کرنے کے موقع پر کہی، اس موقع پر وفاقی محتسب سلمان فاروقی کے علاوہ ماہرین تعلیم و صحت اور دیگر لوگوں کی بڑی تعداد موجود تھی جبکہ تین حضرات نے جیلوں میں اصلاحات اور قیدیوں کو سہولتیں فراہم کرنے کے لئے عطیات کا بھی اعلان کیا، صدر مملکت نے اس موقع پر کہا کہ اسلامی تعلیمات کی روشنی میں ہی جدید دنیا میں قید و بند کے مقاصد میں اصلاحات ہوئیں اور قید خانے کو مرکز اصلاحات کے طور پر متعارف کرایا گیا، علاوہ ازیں ورلڈ فیڈریشن آف نیورولوجی کے چیئرمین ڈاکٹر واضح شاکر سے بات چیت کرتے ہوئے صدر ممنون نے کہا ہے کہ عوام کو حفظان صحت کے اصولوں سے روشناس کر کے لوگوں کو مہلک امراض سے بچایا جاسکتا ہے، اس سلسلہ میں متعلقہ سرکاری ادارے اور طبی انجمنیں اہم کردار ادا کر سکتی ہیں، انہوں نے 22 جولائی ’’فالج سے بچنے کا عالمی دن‘‘ منانے پر اطمینان کا اظہار کرتے ہوئے کہا کہ اس سے فالج جیسے امراض کے خلاف عوامی شعور میں اضافہ ہوگا۔